



# Eroj Qrendin ftit maghrufa

informazzjoni miġbura minn David Schembri



Fl-14 ta' April 1942, ajruplan ingliz fi triqtu lura minn bombardament fuq il-flotta navali Taljana, iġġarrat ftit il-barra mill-Blue Grotto wara hsara li saritlu waqt konfront ma' ajruplani tal-ghadu.

L-ajruplan Ingliz tat-tip Bristol Beaufort, imtajjar mill-pilota il-Kaptan Belfield mill-Air Force Ingliza, garrab hsarat sostanzjali wara li kien segwit u attakkat minn ajruplan *fighter* Germaniz tat-tip *Messerschmitt* Me109, imtajjar mil-Logotenent Herbert Rollwage.

L-ajruplan Germaniz kien qiegħed fuq ronda tal-inhawi, u fejn f'dik l-istess ġurnata rnexxielu jwaqqa' total ta' żewg aruplani Bristol Beauforts ftit minuti bogħod minn xulxin.

Il-Pilota Germaniz il-Logotenent Herbert Rollwage inghaqad mal-Luftwaffe Germaniza fl-1936, u fejn fir-rebbiegħa tal-1941 inghaqad mal-iskwadra maghrufa bhala 5./JG 53.

L-ewwel vittorja tiegħu seħħet fl-invażjoni tar-Russja, fejn sal-5 ta' Ottubru ta' dik l-istess sena Oberleutnant (issa promoss fil-grad) Herbert Rollwage kien diġa' rnexxielu jgarrat hax-il ajruplan Russu.

F'Diċembru tas-sena elf disa' mija u wiehed u erbghin Oberleutnant flimkien mal-iskwadra tiegħu ġew trasferiti lejn il-Mediterran fejn sal-aħħar ta' Ottubru tas-sena ta' wara Oberleutnant, Rollwage kien rnexxielu jgarrat ghoxrin ajruplan ieħor tal-Air Force Ingliza, prinċipalment tat-tip Spitfire, ilkoll ibbażati f'Malta.

Mhux magħruf preċiż in-numru ta' ajruplani li rnexxielu jgarrat dan l-eroj Germaniz, però li hu żgur huwa illi ġew ikkonfermati li garrat total ta' wiehed u sebghin ajruplan matul is-sitt mija u erba u sittin missjoni tul it-tieni gwerra dinjija.

Bl-ajruplan Ingliz Bristol Beaufort imwaqqa' fil-baħar qrib il-Hnejja ġewwa l-Blue Grotto mill-Pilota Germaniz Herbert Rollwage, l-ekwipaġġ ingliz rnexxielu jaħrabu mill-mewt billi laħqu fetħu id-*dinghy* żgħir tagħhom mill-ajruplan imgarrat qabel dan sab il-qiegħ.

Madanakollu, żewġ sajjieda Qrendin Calcedonio Sciberras (ta' Stizja) u Pawlu

D'Amato (ta' Zuta), li raw l-attakk mil-kenn tal-Blue Grotto, urew kuraġġ kbir, u sfidaw l-ajruplani tal-gwerra billi qadfu bid-dghajsa tas-sajd tagħhom (Nru ta' registrazzjoni 228) fid-direzzjoni tat-tiġrif biex salvaw l-ekwipaġġ.

Xhieda ta' dan kienet dghajsa oħra, bil-kapural Julian Sciberras u ż-Żurrieqi John Camilleri abbord, li hargu minn Wied iż-Żurrieq biex jiltaqgħu mad-dghajsa tas-sajd l-oħra, u ftit wara trasferew lill-ekwipaġġ ingliz fuq id-dghajsa tagħhom biex wassluhom l-art.

Dawn iż-żewġ Qrendin flimkien ma' dak Żurrieqi involuti f'dan is-salvataġġ tal-piloti Inglizi, ngħataw



Ritratt fuq in-naħa tal-lemin: juri rikostruzzjoni tal-ajruplan Bristol Beaufort quddiem il-hnejja tal-Blue Grotto




Kalċ ta' Stizzja (it-Tielet mix-xellug) u missieru Salvu (ir-Raba' mix-xellug)

II-Pilota  
Germaniz  
Oberleutnant  
Herbert  
Rollwage



Pawlu D'Amato  
(Ta' Żuta)



Reference:— HMED/5288/B/P.1.

HEADQUARTERS,  
R. A. F. MEDITERRANEAN,  
VALLETTA, MALTA.

21st April, 1942.


Sir,

The following is a commendation by the Air Officer Commanding, from Royal Air Force Mediterranean Command Routine Orders, on your gallant conduct in rescuing the crew of a Beaufort:-

"On 14th April, 1942, a Beaufort was shot down off the coast. Notwithstanding the fact that enemy fighters were still in the neighbourhood two fishing boats put out and rescued the crew. The Air Officer Commanding places on record the very gallant conduct of the undermentioned in making the rescue under very difficult circumstances.

Calcedonio SCIBERRAS John CAMILLERI Paul D'AMATO".

Yours faithfully,

  
Air Vice Marshal,  
Air Officer Commanding,  
R.A.F. Mediterranean.

Ritratt xellug: Iċ-ċertifikat ta' Air Vice Marshall Commendation

rikonoxximent uffiċjali mill-Air Vice Marshall Air Officer Commanding, R.A.F. Mediterranean, għall-aġir nobbli tagħhom f'ċirkostanzi diffiċli.

Calcedonio Sciberras (ta' Stizja), Pawlu D'Amato (ta' Żuta) u John Camilleri, irċievew rikonoxximent addizzjonali mil-Logotenent Governor D.C. Campbell bħala apprezzament tas-servizz dedikat, u meritevoli ta' dawn it-tlett sajjeda, billi isimhom tniżżel fil-Gazzetta tal-Gvern (Govt. Notice 8958) datata 15 ta' Mejju 1942.

*Episodju ieħor fejn dawn Qrendin u Żurrieqi għamlu gieh lil raħal twelidhom bil-kuraġġ li wrew meta tefgħu l-hajja tagħhom fil-periklu biex salvaw lil haddieħor waqt iż-żminijiet koroh tat-tieni gwerra dinjija.*

Source: [http://surfcity.kund.dalnet.se/commonwealth\\_riley.html](http://surfcity.kund.dalnet.se/commonwealth_riley.html)  
qrendi, [www.luftwaffe.cz/rollwage.html](http://www.luftwaffe.cz/rollwage.html)

Hajr: Possidio Sciberras, Emmanuel Muscat, Simone Farrugia, Ray u David Polidano – Malta Aviation Society

# Seabreeze Hotel

Pretty Bay, Birżebbuġa

Tel: 24 Hours (+356) 21 651256,  
21 651499 - 21 651493 Fax: (+356) 21 653898  
E-mail: seahotel@maltanet.net

**OPEN TO NON-RESIDENTS**

**FULLY AIRCONDITIONED**

